



مسط

(۲)

مولانا شمس الحق اعجازی شایخ التفسیر جامعہ اسلامیہ بھاولپور۔

یہ مقالہ دیہی ترقیاتی اکیڈمی کے سینار کے لئے لکھا گیا

دائرہ تجارت تجارت کے لئے یہ ہرگز ضروری نہیں کہ زیادہ سرمایہ ہی سے تجارت شروع کی جائے بلکہ معمولی سرمایہ سے بھی تجارت کی ابتدا کی جاسکتی ہے۔ آج جس قدر بڑے بڑے تاجر نظر آ رہے ہیں ان سب نے اپنی تجارت کا آغاز معمولی سرمایہ ہی سے کیا تھا۔ رفتہ رفتہ انہوں نے ترقی کی اور وہ بڑے تاجروں بن گئے۔

دیہات میں بہت معمولی سرمایہ سے زرعی خانہ کھولا جاسکتا ہے۔ اور اس کے ذریعے گھریلو کافنی آمدنی پیدا کی جاسکتی ہے۔ ریشم کے کیڑوں کی پرورش کی جاسکتی ہے۔ مچھلیوں کے تالاب بنائے جاسکتے ہیں۔ نفع بخش ذریعہ معاش کے لئے ان سب طریقوں سے فائدہ اٹھایا جاسکتا ہے۔ گھریلو صنعتوں مثلاً جراب، سوئٹرز، توٹنے، کپڑوں پر کشیدہ کاری اور اسی طرح کی دوسری دست کاریوں کو بروئے کار لاکر فائدہ حاصل کیا جاسکتا ہے۔ اسی طرح کے کام مردوں کے علاوہ عورتیں اور بچے بھی انجام دے سکتے ہیں اور بیکاری بھی دور ہو سکتی ہے۔ ہمارے ملک میں اکثر اوقات کنبہ میں ایک ہی مرد کماٹا ہے اور گھر کے باقی افراد بیکار رہتے ہوئے اسی ایک مرد کی کمائی پر بسر اوقات کرتے ہیں۔ اس کے برعکس دوسرے ممالک میں گھر کا ہر فرد کماٹا ہے۔ جبکی وجہ سے ایک فائدان کی کمائی میں بحیثیت مجموعی اضافہ ہو جاتا ہے۔ اور سب لوگ خوشحال زندگی بسر کرتے ہیں بنا بریں ترقی کے لئے یہ امر نہایت ضروری ہے کہ ہر فرد کے لئے اس کے مناسب حال کام مہیا کیا جائے۔ جبکی بدولت پورا فائدان اکتساب لذت میں مصروف ہو۔ اس سلسلے میں وقت کے نئے تجربات اور تازہ معلومات سے استفادہ کرنا چاہئے۔ اسی طرح ہماری مادی

ترقی اور خوشحالی میں اضافہ ہو سکتا ہے۔ اور ہماری آمدنی کا دائرہ وسیع ہو سکتا ہے۔

مالی ترقی کے لئے صرف آمدنی بڑھانا ہی کافی نہیں بلکہ آمد صرف میں صحیح توازن قائم رکھنا بھی ضروری ہے۔ اسلام اور قرآن نے اس سلسلے میں بھی ہماری رہنمائی کی ہے۔ اور ہمیں واضح ہدایات دی ہیں۔ جن کے ذریعے نہ صرف آمد صرف میں صحیح توازن قائم ہو سکتا ہے۔ بلکہ ناجائز اور غیر ضروری مصارف کے دروازے بند ہو جانے سے کمائی ہوئی رقم کے پس انداز ہونے میں مسلسل اضافہ ہوتا رہتا ہے۔ آمدنی میں اضافہ سے زیادہ اہم اخراجات کو کم کرنا ہے۔ پہلی چیز یعنی آمدنی میں اضافہ غیر اختیاری فعل ہے۔ مگر دوسری چیز یعنی خرچ میں کمی کرنا یہ اپنے اختیار میں ہے۔ اس لئے ہر شخص کے لئے ضروری ہے۔ کہ وہ اپنے اخراجات کو سچی الامکان گھٹانے کی کوشش کیے۔

شادی کے اخراجات بچاؤ | اسلام میں بیاہ شادی نہایت سادہ اور کم خرچ معاملہ ہے۔ تاکہ ہر فرد بغیر کسی وقت کے عقد ازدواج کو آسانی کے ساتھ پایہ تکمیل تک پہنچا سکے۔ اسی سادگی کے پیش نظر اسلام نے گواہوں کی موجودگی میں ایجاب و قبول کے الفاظ پر نکاح کا مدار رکھا ہے۔ جس پر کچھ خرچ نہیں آتا۔ البتہ صرف مہر کا بار برداشت کرنا پڑتا ہے۔ جو ائمہ ثلاثہ (امام مالکؒ، امام شافعیؒ اور امام احمد بن حنبلؒ) کے نزدیک صرف تین درہم یعنی پاکستانی روپے کے حساب سے صرف بارہ آنے ہے۔ اور امام اعظم ابوحنیفہؒ کے نزدیک دس درہم یعنی تقریباً اڑھائی روپے پاکستانی سے پورا ہو سکتا ہے۔ یہ بھی اس صورت میں جبکہ مہر نقد اور گرانہ ہو۔ ورنہ مہر موہل یعنی معادی مہر کی صورت میں جب بھی شوہر کو استطاعت حاصل ہو۔ اُس وقت یہ رقم ادا کی جا سکتی ہے۔ اس صورت میں ایک مسلمان کے لئے شادی بیاہ کا فوری خرچ زیادہ سے زیادہ ڈھائی روپے میں پورا ہو سکتا ہے۔ اور اگر اتنی رقم بھی نہ ملے تو مہر موجود نہ ہو تب بھی نکاح ہو سکتا ہے۔ جب یہ رقم حاصل ہو جائے۔ اس وقت ادا کر دے۔

دعوتِ ولیمہ بھی ایسی ضروری نہیں کہ اس کے بغیر نکاح جائز ہی نہ ہو۔ البتہ اگر مستون طریقے پر عمل کرنا چاہے۔ تو حسبِ توفیق چند افراد کو سادہ طریقے پر جو کچھ کھلا سکے وہ کافی ہے۔ کسی قسم کے تکلف کی ضرورت نہیں۔ پیغمبر اسلام صلی اللہ علیہ وسلم نے اپنی زندگی میں جو سب سے بڑی دعوتِ ولیمہ کی وہ صرف ایک بکری کے گوشت کا شوربہ اور روٹی پر مشتمل تھی۔ اس سے زیادہ کچھ تکلف نہ تھا اور حدیث نبوی میں اولم ولو لبثا ق کے ذریعے اسی کی جانب اشارہ بھی ہے۔

اسلامی قانون کو ترک کر کے ہم نے رسم و رواج کی شیطانی راہ اختیار کی اور نام و نمود

ریا، اور شہرت کی غرض سے بیاہ شادی کے اخراجات کو وسیع کرنے کا سلسلہ شروع کیا۔ زیورات، ملبوسات، دیگر سازوسامان اور شاہانہ دعوت و ولیمہ کے سرفراز اخراجات کو لازم سمجھ لیا۔ جس کی وجہ سے صرف ایک شادی کے لوازمات پورا کرنے پر عمر بھر کی کمائی خرچ کر ڈالتے ہیں۔ اور بعض اوقات زمینیں تک رکھ دیتے ہیں۔ اور سودی یا غیر سودی قرض برداشت کر کے اس شیطانی خرچ کو پورا کرنے کی کوشش کرتے ہیں۔ اور پھر شادی کے بعد برسوں تک اس قرض کی ادائیگی وبال جان بنی بہتی ہے۔ ان وسیع اخراجات کے لئے رقم کی فراہمی اور پھر اس رقم کی ادائیگی کے بجائے ایک تصور ہی سے ہمارے رونگٹے کھڑے ہو جاتے ہیں۔ اور نکاح کا سادہ اور بے خرچ معاملہ ایک وبال جان نظر آتا ہے۔ اور اسی کی وجہ سے بہت سے نوجوان مرد اور عورتیں عرصہ دراز تک تجرد کی زندگی بسر کرنے پر مجبور ہو جاتے ہیں۔ جسکی وجہ سے معاشرے میں بے شمار اخلاقی اور سماجی برائیاں پیدا ہو جاتی ہیں۔ اور ننگ و ناموس اور عصمت تک خطرے میں پڑ جاتی ہے۔ حدیث میں رسول اللہ صلی اللہ علیہ وسلم کا ارشادِ گرامی ہے کہ عورت جب بالغ ہو جائے، تو بلا تاخیر اس کا نکاح کر دیا جائے، تاکہ کسی قسم کے بُرے نتائج پیدا نہ ہونے پائیں۔ لیکن شیطانی اخراجات کا بار اس مقدس اور پر حکمت حکم کی تعمیل کی راہ میں حائل ہو کر طرح طرح کے مفسد کا سبب بنتا ہے۔ جسکی وجہ سے ہماری دنیا اور دین دونوں برباد ہو جاتے ہیں۔ مگر ہم کو ذرا بھی احساس نہیں ہو پاتا۔ اور عقل و شعور کے باوجود ہم اپنے معاشرے سے اس نامور کو دد کرنے پر قدرت نہیں رکھتے۔ کیا اس سے زیادہ افسوسناک کوئی حرکت ہو سکتی ہے؟

تعیش کا سامان | اسلام نے اسراف کو حرام ٹھہرا کر ہر قسم کے سامان تعیش پر پابندی عائد کر دی۔ تاکہ مسلمانوں کا سرمایہ غیر مفید مصرف سے محفوظ رہ سکے۔ آج کل ہماری زندگی کے ہر شعبے میں ایسے اخراجات کی کثرت نظر آتی ہے، جو عیاشی کی فہرست میں شامل ہیں۔ ان کا تعلق خورداک، پوشاک، اور ملبوسات سے ہو یا ظروف اور خانگی سامان سے۔ آرائش و زیبائش کی بہت سی غیر ضروری اشیاء کی خریداری کا مقصد دوسروں کے سامنے اپنی عزت، توفیق اور برتری کا اظہار ہوتا ہے۔ دولت کا نامیاد حصہ مختلف قسم کی منشیات و مسکرات اور سینا بینی میں صرف کر دیا جاتا ہے۔ اشیائے ضروریہ خریدتے وقت ایک کی جگہ دس پزیر خرید لیتے ہیں۔ اور اس طرح سرمایہ ضائع کرتے رہتے ہیں۔ اللہ تعالیٰ کا ارشاد ہے: **ات المبذرين كانوا اخوات الشیطین وکلمات الشیطن لربہ کخورد۔** صرف بیا کرنے والے شیطان کے بھائی ہیں۔ اور شیطان خدائی نعمتوں کی بے قدری کرنے والا ہے۔

حضرت صلی اللہ علیہ وسلم کا ارشادِ گرامی: **البدادۃ من الایمان۔** سادہ زندگی گزارنا ایمان کی

نشانی ہے۔ انبیاء علیہم السلام اور صحابہ کرامؓ اور سلف صالحینؒ کی زندگی مسلمانوں کے لئے نمونہ عمل ہے۔ اس سے بہتر نمونہ ممکن نہیں۔ اور اسی سادہ طرز زندگی سے خوشحالی پیدا ہوتی ہے۔ آج اگر ہم اپنی ضروریات کا اسلامی معیار کے تحت جائزہ لیں۔ تو ہماری بیشتر اشیاء جن پر ہم نے اپنا سرمایہ صرف کیا ہے۔ ضرورت سے زائد ثابت ہوں گی۔ بقول صائبؒ

نفس قانع نیرت صائب ورنہ اسباب بہان
آنچہ مادر کار وادیم اکثرے درکار نیست

بمقیل آمدنی کے باوجود اسلامی طرز عمل کو چھوڑ کر یورپ کی نقل اتارتے ہیں جن کے شیطانیاں اغراجات نے انسانیت کو جہنم کے کنارے لاکھڑا کیا ہے۔ امریکہ شراب نوشی پر سالانہ نو ارب پونڈہ کروڑ ڈالر خرچ کرتا ہے۔ یورپی دنیا جوئے بازی پر سالانہ ایک سو تیس ارب کی رقم اور سنگریٹ نوشی پر ہر سال پچاس ارب باون کروڑ کی رقم خرچ کرتی ہے۔ انگلستان عورتوں کے عطریات پر سالانہ پچھ کروڑ اٹھارہ لاکھ پونڈ صرف کرتا ہے۔ برطانیہ کا سالانہ تفریحی خرچ ایک ارب باون کروڑ پونڈ ہے۔ سرمایہ دارانہ نظام کی یہ وہ خرابیاں ہیں جو انسان کو عقل و خرد سے بیگانہ کر دینے کا موجب بنتی ہیں۔ اُسے دوسروں کی تکالیف کا احساس بھی نہیں ہو پاتا۔ حالانکہ دنیا کی آبادی کا نصف حصہ فاقہ کشی اور بیماریوں کا شکار ہے۔ اور اقوام متحدہ کی رپورٹ مندرجہ انجام، جنوری ۱۹۵۳ء کے مطابق دنیا کی یہ نصف آبادی مختلف قسم کی پریشانیوں میں مبتلا ہے۔ لیکن اس مشاہدے اور حقیقت سے باخبر ہونے کے باوجود ہم اسلام کے سادہ طرز زندگی کو چھوڑ کر یورپی تہذیب کی اس شیطانیاں روش کو اپنانے کی کوشش میں سب دروز مصروف ہیں۔

ترقی کی راہ میں سب سے بڑی رکاوٹ | محنت اور مشقت کے ساتھ معاشی ضروریات کے

نئے سرمایہ جمع کرنے کے بعد اس کو صرف کرتے وقت اس امر کا جائزہ لینا نہایت ضروری ہے۔ کہ وہ غیر ضروری امور میں خرچ نہ ہونے پاتے ورنہ وہی سرمایہ جسے نہایت محنت و مشقت سے اکٹھا کیا ہے۔ ضروری امور کی انجام دہی کے لئے بھی باقی نہیں بچے گا۔ مسلمانوں میں عموماً اور خاص طور پر دیہات کے باشندوں میں یہ مرض برسی طرح پھیلا ہوا ہے۔ کہ وہ اپنے عزیز سرمایہ کو آپس کی خانہ جنگیوں اور قابضوں اور طرح طرح کی مقدمہ بازی میں صرف کر ڈالتے ہیں۔ اور اس مسلسل شکست باہمی کی وجہ ان کو دین و دنیا کا خسارہ برداشت کرنا پڑتا ہے۔ اسی باہمی عداوت اور غیر ضروری مصروفیت کے باعث کسب معاش کے لئے بھی وقت نہیں نکال سکتے۔ اس لئے کہ کسب معاش کے لئے پیمان اور بے خوف و خطر زندگی کی ضرورت ہوتی ہے جس سے وہ یکسر محروم رہتے ہیں۔ بنا بریں

اگر وہ کسی وقت آسودہ حال ہو بھی جاتے ہیں۔ تو پھر جلد ہی کسی دوسرے فوجدار یا دیوانی مقدمہ میں پھنس کر غریب اور قلاش ہو جاتے ہیں۔

لہذا ہمیں ان اسباب پر غور کرنا چاہئے۔ جن کے نتیجے میں مقدمہ بازی سے دوچار ہونا پڑتا ہے۔ اور تباہی اور بربادی کا منہ دیکھنا پڑتا ہے۔ ان اسباب میں سے بنیادی سبب یہ ہے کہ ہم مسلمان اسلامی تعلیم کی روح سے ناواقف ہیں۔ اور اس پر عمل کرنے سے غفلت برتتے ہیں۔ ورنہ ہم اس حالت کو قطعاً نہ پہنچتے۔ یاد رکھنا چاہئے کہ اسلام کی، جمالی روح امن و سلامتی میں ہے۔ اسی لئے ہمارا دین ایمان کے نام سے بھی پکارا جاتا ہے۔ اور اسلام کے نام سے بھی معروف ہے ایمان اصل میں امن سے ماخوذ ہے۔ اور اسلام سلامتی سے گویا دین الہی ایک مرد مومن و مسلم میں سب سے پہلے امن اور سلامتی کا جذبہ پیدا کرتا ہے۔ کہ اس کی زبان، ہاتھ، پاؤں اور دیگر قوتوں سے کسی مسلمان کو کسی قسم کا ضرر نہ پہنچے۔ اور پوری اسلامی دنیا یا بالخصوص اپنے ہم وطن، ہم قوم اور اپنی بستی واسے اس سے پوری طرح امن و سلامتی میں رہیں۔

اسلامی زندگی [ابن کریم علیہ السلام نے اسلامی زندگی کی تشریح ان الفاظ میں کی ہے: المسلم من سلم المسلمین من لسانہ ویدہ۔ مسلمان وہ ہے جسکی زبان اور ہاتھ کے ضرر سے تمام مسلمان محفوظ ہوں۔ دوسری حدیث میں ہے: المؤمن من امنہ الناس علی اموالہم ودمائہم و اعراضہم۔ مومن وہ ہے جس کو سارے لوگ اپنے مال، جان اور عزت میں امانتدار سمجھیں صحیح مسلم کی حدیث ہے: الدين النصيحة بالله ولسولہ وکتابہ ولامتة المسلمین وعاتمہم۔

دین اسلام نام ہے پانچ چیزوں کی ہمدردی اور خیر خواہی کا۔ اللہ، رسول، قرآن، مسلمان امیر اور عام مسلمان۔ ان دو حدیثوں ہی پر اگر مسلمان عمل کرنے لگ جائیں۔ تو وہ دنیا میں ایسی منظم اور متحد و متوشح قوم بن جائیں گے۔ جیسے سیسہ پلائی ہوئی دیوار، کہ کوئی دشمن ان میں رخنہ ڈالنے کی جرأت نہ کر سکے گا۔

ان احادیث بنوئی پر ایک حد تک غیر مسلم اقوام تو عمل کرتی ہوئی نظر آتی ہیں۔ لیکن خود مسلمان ان سے روگرداں ہیں۔ اور نوبت کی اس روشنی سے یکسر محروم۔ بقول اقبال مرحوم۔

کافروں کی مسلم آئینی کا بھی نظارہ کر اور اپنے مسخوں کی مسلم آڑاری بھی دیکھ

اور اسی وجہ سے دنیا میں مسلمانوں کی کوئی مستحکم حکومت نظر نہیں آتی۔ چند حکومتیں اور سلطنتیں ہیں بھی تو وہ دشمنان اسلام سبھی اقوام کے رحم و کرم پر ہیں۔ وہ جب چاہیں مسلمانوں کو آپس میں لڑا کر اپنے منشاء کے مطابق ان کی سلطنت میں انقلاب برپا کر سکتے ہیں۔ حال ہی میں انڈونیشیا کے مسلمانوں کو آپس کی

خانہ جنگی میں انبھاکر ان کی مضبوط حکومت کے قدم اکھاڑ دئے۔ اور سلطنت ڈالواں ڈول کر ڈالی۔ اس کے باعث بے انتہا مالی نقصان کے علاوہ دس لاکھ مسلمان قتل ہو گئے۔ اور ابھی یہ سلسلہ ہماری ہے۔ دیکھئے کب ختم ہو۔ یہی حال عراق، مصر، شام اور دیگر اسلامی ممالک کا ہے۔ اس پر متراد مسلمانوں کی مسلم دشمنی جس کا سلسلہ ایک عرصے سے جاری ہے۔ اب تک ان کی اصلاح کی کوئی صورت نظر نہیں آئی۔ ان کی اس بے اتفاقی کو دیکھ کر سید جمال الدین افغانی نے قاہرہ میں یہ پر معنی جملہ ارشاد فرمایا تھا : اتفوت المسلمون علی ان لا یتفقوا۔ کہ مسلمان دنیا میں صرف ایک چیز پر متفق ہیں۔ وہ یہ کہ وہ متفق نہ ہوں گے یعنی متفق نہ ہونے پر ان کا اتفاق ہے۔ اور کسی چیز پر ان کا اتفاق نہیں۔

اسلام کی تفصیلی ہدایات | ہماری آپس کی عداوت اور مقدمہ بازی کا سب سے بڑا سبب قتل و خون ریزی کی عادت ہے جس کی وجہ سے ہم مفکرانہ الحالی کا شکار ہیں۔ اور ہر وقت ایک دوسرے کے درپے آزار رہتے ہیں جس سے ہمارا دین اور دنیا دونوں برباد ہو جاتے ہیں۔ مگر ہم مسلم کشی کو اپنی بہادری اور کماں سمجھتے ہیں۔ بلکہ بعض اوقات اس پر فخر کرتے ہیں۔ حالانکہ اللہ تعالیٰ کا ارشاد گرامی ہے : ومن یقتل مومنا متعمداً فجزاؤہ جہنم خالداً فیہما وغضب اللہ علیہ وعلیٰ عذابہ عذاباً علیماً۔ جو شخص جان بوجھ کر مسلمان کو قتل کر دے اسکی سزا جہنم ہے جس میں وہ ہمیشہ رہے گا۔ اور اس پر اللہ کا غضب اور لعنت ہوگی۔ اور اللہ نے اس کے لئے دردناک عذاب تیار کیا ہے۔ دوسری آیت میں ہے : ومن قتل نفساً بغير نفس او فساد فی الارض فکان کما قتل الناس جمیعاً من احیاء فکان ما احمہ الناس جمیعاً۔ (المائدہ) جو شخص کسی کو قتل کرنے اور فساد کرنے کے بغیر جان سے مار ڈالے تو گویا اس نے تمام انسانوں کا خون کیا۔ اور جو کسی مسلمان کی جان بچائے۔ تو اس نے تمام مسلمانوں کی جان بچائی۔ اس آیت سے معلوم ہوا کہ قتل محض شخصی جرم نہیں۔ بلکہ ملی اور جماعتی جرم ہے جس سے پوری اسلامی امت اور جماعت کی زندگی خطرے میں پڑ جاتی ہے۔ اس لئے پوری جماعت کا فرض ہے۔ کہ قتل کو روکنے اور قتال کو اس قابل نفرت کر داری وجہ سے سزا میں سے کی کوشش کرے تاکہ اسلامی معاشرہ قتل و خون ریزی کی لعنت سے محفوظ رہ سکے۔ جرم قتل ایک تعدی مرتب ہے۔ اگر اس کو بروقت نہ روکا گیا۔ تو یہ مرتب پوری سوسائٹی میں پھیل جاتے گا اور ملت کی وحدت کو پارہ پارہ کر دے گا۔ اسلام کی نظر میں محض قتل ہی ایک جرم عظیم نہیں بلکہ ترغیب قتل اور اس کے لئے سازش و مشورہ بھی ایک عظیم گناہ ہے۔ مسند احمد کی حدیث ہے : عن رجل من الصحابة سئل عن النبي صلى الله عليه وسلم عن المقاتل ولا امره فقال قسمت النار سبعین

جزاً فملا کمر تسع دستون و دلفاتک جزاً۔ ایک صحابی حضور نبی کریم علیہ الصلوٰۃ والسلام سے نقل کرتے ہیں کہ آپ سے قاتل اور قتل کا مشورہ دینے والے کے متعلق سوال ہوا تو آپ نے فرمایا کہ قتل کی سزا دوزخ کے ستر حصے ہیں۔ اہتر حصے مشورہ دینے والے کے لئے اور ایک حصہ قتل کرنے والے کے لئے ہے۔ ایک دوسری حدیث میں حضرت ابو ہریرہؓ والیہؓ حضرت سیدہ حضرت سلمہؓ علیہ وسلم سے روایت کرتے ہیں کہ آپ نے فرمایا۔ اگر ایک مسلمان کے قتل میں بالغ فرس آسمان اور زمین کے رہنے والے سب کے سب شریک ہوں۔ تو خدا سب کو دوزخ میں ڈال دے گا۔ (ترمذی)

حدیث کے الفاظ مبارک یہ ہیں: عن ابی ہریرہؓ و ابی سعید۔ لَوَاتِ اَہْلَ السَّمَاءِ وَالْاَرْضِ اشْرَکُوا فِی دَمِ مَوْثِنٍ لَّا کَبَّهَ اللّٰہُ فِی النَّارِ۔ خودکشی کرنے والے کو دوسرے کو قتل کرنے والے شخص سے بھی زیادہ مجرم قرار دیا گیا۔ بخاری وغیرہ میں ہے: عن ابی ہریرہؓ مرفوعاً عن تروی من جبل فقتل نفسه فهو من نار جہنم یتروی فیہا خالداً مخلداً۔ ومن تحسی سما فقتل نفسه فی النار۔ منہ فی یدہ یتحساہ فی نار جہنم خالداً مخلداً۔ ومن قتل نفساً بحدیۃ فحدیدۃ فحدیدۃ فی النار یتوجأ بہا فی بطنہ فی نار جہنم خالداً مخلداً۔ انہما ابداً للستۃ الاماکن۔ حضور علیہ السلام کا ارشاد ہے جو شخص اپنے آپ کو اوپر سے گرا کر خودکشی کرے تو اس کو جہنم میں ڈال دیا جائے گا۔ اور اسی طرح ہمیشہ کے لئے وہ خود کو اس میں گرانا رہے گا۔ اسی طرح جو شخص نہر کھا کر خودکشی کرے جہنم میں بھی ہمیشہ ایسا ہی کرتا رہے گا۔ اور جو شخص کسی خیر وغیرہ سے خودکشی کرے تو وہ بھی جہنم میں ہمیشہ ایسا ہی کرتا رہے گا۔ اس حدیث سے خودکشی کی تمام شکلیں گناہ قرار پاتی ہیں۔ اور دوسرے کو قتل کرنے سے اپنے آپ کو قتل کر دینا زیادہ گناہ ہے۔ خواہ کسی آلہ کے ذریعہ خودکشی کی جائے یا بھوک ہڑتال وغیرہ کے ذریعہ۔ اس کا سبب یہ ہے کہ ہمارا وجود خالق کائنات کی ملکیت ہے۔ جو کہیں امانتاً عطا ہوا ہے۔ اور رزقِ مطلق کے ذریعہ اسے قائم رکھ کر اس سے عبادتِ الہی کا سرکاری کام لینا ہے۔ جو ہماری حیاتِ ابدی اور مسرت کا واحد ذریعہ ہے۔ اگر ہم نے خودکشی کے ذریعے اس کو ختم کر دیا تو اس کی ایسی مثال ہوتی جیسے کسی شخص کو سربکاری مشین سرکاری کاموں کے لئے دی جائے کہ اس کو درست حالت میں رکھ کر اسے سرکاری کاموں میں استعمال کیا جائے۔ مگر وہ اس سے صحیح کام لینے کی بجائے اسے توڑ پھوڑ کر رکھ دے۔ ایسی صورت میں اس پر فرد جرم عائد کر دیا جائے گا۔ یہی معاملہ خودکشی کرنے والے کا ہے۔ کہ اس نے اپنے وجود کی سرکاری مشین کو توڑ پھوڑ کر رکھ دیا۔ اس لئے قہرِ الہی کا ستمی ہوا۔ اللہ تعالیٰ نے مسلمانوں کو قتلِ نفس اور قتلِ غیر کی عظیم بعصیت سے نجات دے تاکہ ان کی دنیا اور عاقبت بریاد نہ ہو۔

باہمی قتل و قتال نے مسلمانوں کی وحدت کو پارہ پارہ کر ڈالا ہے۔

اسباب قتل | قتل کا سبب اصلی غضب ہے اور اسکی وجہ حسب ذیل امور ہیں۔

۱۔ ظلم مالی ۲۔ ظلم جاہی ۳۔ سوزن یعنی بدگمانی، بغیبت، تکبر، جھگی، غصہ اور کذب۔ یہ امور نہ صرف قتل و قتال کا سبب بنتے ہیں بلکہ مقدر بازی بھی انہی وجوہ سے ہوتی ہے۔ اسی لئے اسلام نے مسلمانوں کی وحدت، اتفاق، باہمی محبت اور تنظیم ملت کے استحکام کے لئے مسلمانوں کو باہمی منافزعات اور خصمات کے تمام دروازے بند کر دینے پر زور دیا تاکہ امن و سکون بحال ہو۔ اور وحدت ملت برقرار رہے۔ اور ملت اسلامیہ کے افراد تزکیہ نفس اور اپنی شخصیت کی تعمیر کر سکیں۔

ظلم مالی | قرآن کا ارشاد ہے، ولا تاکلوا اموالکم بینکم بالباطل دست دلو ابھا

الحی الحکامہ بتاکلوا فریقاً من اموال الناس بالاشرف وانتم تعلمون۔ آپس میں ایک دوسرے کا مال ناحق مت کھاؤ۔ اور ان کے جھوٹے مقدموں کو حاکموں کے پاس اس غرض سے مت سے جاؤ کہ اس کے ذریعے لوگوں کے مال کا ایک حصہ بطریق گناہ اور ظلم کے کھا جاؤ۔ اور تم کو اپنے جھوٹ اور ظلم کا علم بھی ہو۔ صحیح مسلم کی حدیث ہے: یغفر للشمید الا الدین شہید کے سارے گناہ معاف ہو جاتے ہیں۔ قرض اور دوسرے کے حق کے ماسوا کہ وہ معاف نہیں ہوتا۔ بخاری میں ابن عمر سے حضور علیہ السلام کی حدیث منقول ہے۔ جو شخص کسی کی زمین بقدر ایک بالشت کے پھین لے، ساتویں زمین تک اس کو عذابا جائے گا۔ کلن المسلم علی المسلم حرام جمعہ و عمر نہ و مسالہ (بخاری میں ابن ہریرہ) حضور صلی اللہ علیہ وسلم کا ارشاد و گرائی ہے۔ کہ مسلمان کی سب چیزیں دوسرے مسلمان پر حرام ہیں۔ اس کا خون، اس کی عزت و آبرو اور اس کا مال۔

نبی کریم علیہ الصلوٰۃ والسلام ارشاد فرماتے ہیں، اللہ اس شخص کو اپنی رحمت سے محروم کر دے جو رشوت دے۔ یا رشوت سے یا رشوت کی دلالی کرے۔ عن اللہ التاشیح والمرشی دارالاشی الذی

بیشے بینہما۔ اس حدیث کو سزا حد میں ثوبان سے نقل کیا گیا ہے۔ نبی آخر الزمان حضرت محمد مصطفیٰ صلی اللہ علیہ وسلم کی دعائین قبول ہوگی۔ مگر تین قسم کے لوگوں کے لئے حضور علیہ السلام نے بد دعا فرمائی اور رحمت خداوندی سے دوری کئے لئے حضور کی بد دعا سے بڑھ کر اور کیا چیز ہو سکتی ہے۔ اللہ تعالیٰ ان ذمائم سے محفوظ رکھے۔ جامع صغیر میں حاکم سے حدیث نقل کی گئی ہے، عن اللہ من غیر من الاصل او غضبھا۔ حضور صلی اللہ علیہ وسلم بد دعا دیتے ہیں کہ اللہ اس شخص کو اپنی رحمت سے محروم کر کے لعنت میں گرفتار کرے۔ جو زمین کی حد بندی توڑ دے یا پرائی زمین غضب کرے۔

ظلم باہمی | ایسے ظلم کے متعلق جس میں مسلمان کی ہتک عزت اور آبروریزی اور توہین ہو قرآن حکم کا ارشاد ہے : یا ایہا الذین آمنوا لا یسخر قوم من قوم عسىٰ ان یکونوا خیرا منکم ولا یسخر قوم من لسان عسىٰ ان یکون خیرا منکم ولا تلمزوا انفسکم ولا تباذروا باللقاب بئس الاسم الفسوق بعد الایمان ومن لم یتب فاولئک هم الظالمون | اے ایمان والو ! لوگ ایک دوسرے سے ٹھٹھانہ کریں شاید وہ بہتر ہوں ان سے ۔ اور نہ عورتیں دوسری عورتوں کے شاید وہ بہتر ہوں ان سے ۔ اور غیب نہ لگاؤ ایک دوسرے کو اور نام نہ ڈالو چڑھانے کو ایک دوسرے کو بلکہ یہ گنہگاری مومن ہونے کے بعد اور جو کوئی توبہ نہ کرے وہی بے انصاف ہے ۔ ایک قوم کے افراد میں باہمی فساد اور منازعت ابتدا چھوٹی باتوں سے شروع ہوتی ہے ۔ قرآن نے ان چھوٹی باتوں سے منع فرما کر اس دروازے ہی کو بند کر دیا ۔ تاکہ مسلم معاشرے کی شیرازہ بندی ہو سکے اور آپس کے ذہنی جھگڑوں کی فوسٹ ہی نہ آنے پائے ۔ اگر مسلمان اسی ایک مذکورہ آیت پر عمل کرنے لگ جائیں ۔ تو ان کے باہمی فساد اور خانہ جنگیاں بہت حد تک کم ہو سکتی ہیں ۔ خدا سے بڑھ کر مہربان اور بخیر و اود کو ن ہو سکتا ہے ۔ اس نے ہمارے فائدے کے لئے وہ تمام باتیں بتلا دیں جو اس باہمی خانہ جنگی کے ختم کرنے میں موثر ثابت ہو سکتی ہیں ۔ اور جن کی نظیر مذاہب عالم پیش کرنے سے قاصر ہیں ۔ مرض دور کرنے کے لئے اس دوا کے مہرب ہونے میں کوئی شک نہیں ۔ مگر اس کا استعمال تندرستی کے لئے شرط اول ہے ۔ استعمال کے بغیر کسی دوا سے فائدہ حاصل نہیں ہو سکتا ۔ اسی طرح کسی مسلمان کو گالی دینا عظیم گناہ ہے ۔ حدیث بخاری میں حضرت ابن مسعودؓ رسول اللہ صلی اللہ علیہ وسلم کا یہ ارشاد نقل کرتے ہیں : سباب المسلم فسوق وقتاله کفر ۔ مسلمان کو گالی دینا بڑا گناہ اور اس سے بڑا کافروں کا کام ہے ۔

ترمذی میں حضرت مغیرہؓ حضور علیہ الصلوٰۃ والسلام سے روایت کرتے ہیں ۔ لا تسبوا الاموات فتوزدوا لالحیاء یعنی تم کسی کے فوت شدہ آباؤ اجداد کو گالی مت دو کہ اس سے اس کے زندہ رشتہ داروں کو تکلیف ہوگی ۔ یعنی اگرچہ ان کے مردہ اعزہ مسلمان نہ ہوں ۔ جیسے اوائل اسلام میں اکثر ایسا تھا ۔ گالی گھوج کی تیج عادت دور کرنے کے لئے اسلام نے بے جان چیزوں کو بھی گالی دینا گناہ قرار دیا ہے ۔ طبرانی کے معجم اوسط میں حضرت جابرؓ نے نبی کریمؐ علیہ السلام کا ارشاد نقل کرتے ہیں : لا تسبوا ائیل والجن والاشمس ولا القمر ولا المریح فانھا رحمة لقموم وعداب لآخرین ۔ رات و دن ، آفتاب و ماہتاب اور ہوا کو گالی نہ دو ۔ یہ چیزیں بعض کے لئے رحمت اور بعض کے لئے عذاب

ہیں۔ یہاں تک کہ قرآن حکیم نے کفار کے بتوں کو بھی گالی دینے سے منع فرمایا۔ ولا تسبوا الذیبت
 میدعون من دون اللہ فیسبوا اللہ عدواً بغیر علم۔ تم کفار کے بتوں کو گالی یا برا بھلا مت
 کہو ورنہ وہ اللہ کو بغیر علم کے برا بھلا کہنے لگیں گے۔ بخاری میں ابو ہریرہؓ حضور صلی اللہ علیہ وسلم کا یہ ارشاد
 نقل کرتے ہیں: یسب ابن آدم اللہ وانا اللہ ہر اقلب لیلہ وخصاء۔ انسان ناسے کو گالی دیتا
 ہے۔ اللہ میں زمانہ کو پلانے والا ہوں۔ اسکی رات اور دن کو پلٹتا ہوں جس مذہب اسلام کی یہ ہدایت
 ہیں آج اس مذہب کے ماننے والوں کا یہ حال ہے کہ دنیا کی تمام اقوام سے زیادہ گالی بکنے والے وہی
 ہیں۔ اور اسی کی وجہ سے لڑانہ امن میں فسادات برپا ہوتے ہیں۔

سورتن یعنی بدگمانی وغیبت | قرآن حکیم کا ارشاد ہے: یا ایہا الذین آمنوا اجنبوا کثیراً

من الظن ان بعض الظن اثم ولا تجسسوا ولا یغتب بعضکم بعضاً یحب احدکم
 ان یا کل لحم اخیہ میتاً فکرمتموه واتقوا اللہ ان اللہ توأب رحیم۔ یعنی اسے ایمان والو!
 بچتے رہو بہت تمہیں لگانے سے کیونکہ بعض تمہیں گناہ ہیں۔ اور بھید مت ٹٹو۔ اور برا نہ کہو پیچھے پیچھے
 ایک دوسرے کو۔ بھلا خوش گمانی میں سے کسی کو کہ کھائے گوشت اپنے بھائی کا جو مردہ ہو۔ سو تم برا جانو گے
 اس کو اور ڈرتے رہو اللہ سے۔ بیشک اللہ معاف کرنے والا ہر بان ہے۔

مسلمانوں کے باہمی فسادات کا ایک بہت بڑا سبب بدگمانی اور تہمت تراشی ہے۔ اسی لئے
 اللہ تعالیٰ نے اس کی ممانعت فرمائی۔ ابو ہریرہؓ نے حضور علیہ الصلوٰۃ والسلام کی ایک جامع حدیث
 نقل کی ہے۔ جو اصلاح معاشرہ کے لئے بنیاد کی حیثیت رکھتی ہے۔ کتب صحاح ستہ میں ان الفاظ کے
 ساتھ منقول ہے: یا ایہم والظن ذان الظن اکذب الحدیث ولا تجسسوا ولا تجسسوا
 ولا تنافسوا ولا تحاسدوا۔ ولا تباعضوا ولا تدابروا وكونوا عابداً لله اخواناً كما امرکم
 اللہ المسلم اخراً المسلم کل المسلم علی المسلم حرارہ دمہ وعرصہ فعلہ ان اللہ
 لا ینظر الی اجسادکم ولا الی صورکم واعمالکم وکن ینظر الی قلوبکم۔ ترجمہ یہ ہے۔ تم
 بدگمانی سے بچتے رہو۔ بدگمانی بہت جھوٹی بات ہے۔ اور کسی کی شرمگاہ پر نظر نہ ڈالو۔ اور کسی کا بھید
 مت ٹٹو اور کسی مسلمان کا مقابلہ مت کرو۔ اور آپس میں حسد اور بغض نہ رکھو۔ اور مسلمان سے روگردانی
 مت کرو۔ اور اللہ کے بندے ہو کر آپس میں بھائیوں کی طرح رہو، جیسے اللہ کا حکم ہو۔ ہر مسلمان دوسرے
 مسلمان کا بھائی ہے۔ ہر مسلمان پر دوسرے مسلمان کا خون، مال اور عزت حرام ہے۔ اللہ تمہاری غلامی
 صورت اور جسم اور اعمال کو نہیں دیکھتا۔ بلکہ وہ تمہارے دلوں کو دیکھتا ہے۔

تکبر و جھٹی اور کذب | آپس کے تمام جھگڑوں کی بڑے تکبر و جھٹی اور جھوٹ ہے۔ اللہ تعالیٰ نے مسلمانوں کو ان تینوں چیزوں سے منع فرمایا۔ قرآن حکیم کا ارشاد ہے: واللہ لا یحب کل مختال فخور۔ اللہ کو وہ شخص ناپسند ہے جو دل میں اپنے کو دوسرے مسلمان سے اونچا سمجھے یا دباں سے اس پر بڑائی جھلائے۔ صحیح مسلم میں ابن مسعود سے حدیث نقل کی گئی ہے جفا کرنے اور ارشاد فرمایا: لا یدخل الجنة من کان فی قلبه مثقال حبة من خردل من کبر۔ وہ شخص عذاب کے بغیر جنت میں نہیں جا سکتا، جس کے دل میں رائی کے دانے کے برابر بھی تکبر ہو۔ صحیح مسلم ہی کی ایک حدیث ہے: لا یدخل الجنة قتات۔ بلا عذاب، دوزخ، جنت میں نہیں جائے گا۔ وہ شخص جو جھٹی کرتا ہو۔ قرآن حکیم کا ارشاد ہے: لعنة الله علی الکاذبین۔ جو شخص جھوٹ بولے اس پر اللہ کی لعنت ہے۔

رومانی ترقی | ہر فعل و عمل کا اصلی محرک اور سرچشمہ روح ہے۔ اگر روح ترقی یافتہ ہو تو اعمال میں قوت پیدا ہوگی، ورنہ اس میں ضعف پیدا رہے گا۔ اسلام نے رومانی ترقی کے لئے تین سلسلے قائم کئے ہیں۔ ۱۔ عقائد ۲۔ اخلاق ۳۔ عبادات۔ عقائد کی بدولت روح کا ربط ذات رب العالمین سے مضبوط ہو جاتا ہے۔ جو تمام قوتوں کا سرچشمہ ہے۔ اور اس کے بعد وہ کسی مخلوق کے جباؤ میں آکر نہ تو مرعوب ہوتا ہے۔ اور نہ کسی دشمن کی کثرت اسے خوف میں مبتلا کر سکتی ہے۔ اور نہ کوئی اس کو اس کے مقصد سے ہٹا سکتا ہے۔ اسکی وجہ سے اس کے ارادہ اور عزم میں پوری یختگی پیدا ہو جاتی ہے۔

اخلاق سے روح میں استقامت اور اعمال میں استحکام پیدا ہو جاتا ہے۔ اور بڑے سے بڑا دشمن بھی اپنی انتہائی کوششوں کے باوجود ایک پختہ سیرت اور صاحبِ کردار و صاحبِ اخلاق قوم میں کوئی رخنہ نہیں ڈال سکتا۔ اور اسکی صفوں میں انتشار پیدا نہیں کر سکتا۔

عبادات کا تسلسل، عقائد اور اخلاقی قوت کی بقاء اور استحکام کا سامان ہے۔ جب عبادات کا سلسلہ جاری رہتا ہے۔ تو قوم کی اعتقادی اور اخلاقی قوت میں کمزوری پیدا نہیں ہونے پاتی۔ اور نہ کوئی دشمن ایسی قوم کی وحدت میں رخنہ ڈال سکتی ہے۔ ان تینوں امور سے فرو کی تعمیر ہوتی اور ملت کی تنظیم مضبوط ہو جاتی ہے۔ وینا چونکہ عالم اسباب ہے۔ اس لئے فاعلی قوت کی تکمیل کے بعد لاتی قوت کی ضرورت پڑتی ہے۔ قرآن حکیم نے حکم دیا: واعدوا لہم ما استطعتن من قوۃ و من رباط الخیل ترهبون بہ عدو اللہ وعدوکم۔ یعنی جس حد تک تمہارے بس میں ہو۔ پوری قوت اور پلے پلے گھوڑے فراہم کرو۔ جس سے تم اپنے اور اللہ کے تمام دشمنوں کو مرعوب کر سکو۔ اس آیت میں ایک ناگاہیک لفظ قوت کا استعمال کیا گیا ہے جس کا معنی یہ ہے کہ مسلمانوں پر اپنی استطاعت کے دائرے

میں ان تمام آلات اور اسباب کی فراہمی فرض ہے، جس سے وہ دشمن پر غالب آسکتے ہوں۔ اور اس کو مرغوب کر سکتے ہوں۔ اس میں آلات حرب، اسباب زراعت، سامانِ صحت، ذرائع مواصلات کی اتنی مقدار میں تیاری فرض ہوگئی۔ جو تمام دشمنوں کو مرغوب کر سکے۔ آلات حرب میں ہندوؤں سے لیکر ہائیدرجن تک اور برسی، بحری اور ہوائی بیڑے کے تمام وسائل داخل ہیں۔ مگر اس میں ہم نے معمولی سی کوتاہی بھی کی۔ تو یہ از روئے قرآن جرم اور حکمِ الہی کی نافرمانی ہوگی۔ یہ حکم چودہ سو برس سے قرآن حکیم میں مذکور ہے۔ ہم نے تو اس پر عمل نہیں کیا، مگر مسیحی اقوام نے جن کی انجیل میں یہ تحریر تھا کہ اگر کوئی تہلکے ایک گال پر تھپڑ مارے۔ تو دوسرا گال بھی اس کے آگے کر دو۔ اور کوئی تم سے کڑتا پھینے، تو تم چروغا بھی دے دو۔ اس قوم نے اپنے مذہب کو ترک کر کے قرآنی ہدایات پر عمل کیا۔ اور آلات حرب اور سامانِ قوت میں اتنی ترقی کی کہ اب وہی اقوام ترقی یافتہ شمار ہوتی ہیں۔

ترقی سے ہماری محرومی اور ہمارا یہ زوال ترکِ اسلام کا نتیجہ ہے۔ ورنہ اسلام اور ترقی تو لازم و ملزوم ہیں۔ جیسے آگ اور گرمی کا وجود۔ وانتم الاحلوت ان کتم مشومنین۔ تم سب قوموں پر غالب رہو گے۔ اگر کامل مومن رہو گے۔ اسلام کی گذشتہ تاریخ قرآن کے اس فرمان کی صداقت کی دلیل ہے۔ کہ مسلمانوں کی مختلف اقوام سے ٹکرائی ہوئی۔ اور مسلمان سامانِ حرب اور تعداد میں ان سے کم ہونے کے باوجود ہمیشہ فتح پاتے رہے۔ اس آیت کے مطابق تمام مسلمانوں کا فرض ہے کہ وہ تمام جدید آلات میں اتنی ترقی کریں کہ اگر مسیحی اقوام سے سبقت نہ لے سکیں۔ تو کم از کم ان کے مساوی مزود ہوں۔ اور عالمِ اسلام اس کے لئے اپنی پوری قوت استعمال کرے۔ نماز، روزہ، حج اور زکوٰۃ کے متعلق اللہ تعالیٰ نے یہ حکم نہیں دیا کہ جتنی طاقت ہو اتنی نماز پڑھو یا روزے رکھو، حج کرو یا زکوٰۃ دو۔ سو رکعات نماز پڑھنے کی طاقت ہو۔ تب بھی پانچ وقت میں اللہ تعالیٰ نے سترہ رکعات نماز فرض فرما دیں۔ سال بھر میں روزہ صرف ایک مہینہ اور زکوٰۃ ڈھائی فیصد اور عمر بھر میں ایک مرتبہ حج فرض کیا۔ بقدر طاقت فرض نہیں کیا۔ لیکن سامانِ جنگ اور اسبابِ ترقی دنیوی کے متعلق فرضیت کا جو حکم دیا گیا۔ اس میں اللہ تعالیٰ نے استطاعت کا لفظ استعمال فرمایا جس کا مطلب یہ ہے کہ اگر سلم قوم یا حکومت دس لاکھ ہوائی جہاز یا ایٹم بم یا دوسرا سامان بنانے کی طاقت رکھتے ہوئے اس میں کمی کریں تو حکمِ الہی کی ذک کی وجہ سے سب گنہگار اور مجرم قرار پائیں گے۔ یورپ کے پاس دو چیزیں ہیں ایک اسلامی یعنی اسبابِ ترقی مادی اور دوسری یورپی تہذیب و ہلی چیز صنعتِ کاری ہے دوسری گنہگاری۔ ہم نے اپنی سماعت کا ثبوت دیکر دوسری چیز کو اختیار کیا۔ صنعتِ کاری (جو درحقیقت ہماری ہی چیز ہے) میں تو ان کی پیروی نہیں کی مگر دوسری چیز یعنی شیطانی تہذیب کو ہم نے اپنے سرانگھوں پر رکھ لیا۔